
ПАШППІНННІНЦНІНІ 


Божай Міласьцю 


“Сьвяшчэнны Сабор Япіскапаў Беларускай Аўтакефальнай 


Праваслаўнай 


Царквы на Чужыне 


ДА ЎСЯЧЭСНАГА ДУХАВЕНСТВА, ПРЭПАДОБНАГА МАНАСТВА Й УСІХ БАГАЛЮБНЫХ ВЕРНІКАЎ НАШЫХ 
НА ЧУЖЫНЕ Й НА БАЦЬКА ЎШЧЫНЕ ПРАБЫВАЮЧЫХ. 


ВЯЛІКОДНАЕ АРХІПАСТЫРСКАЕ ПАСЛАНЬНЕ 
ХРЫСТОС УВАСКРОС! 


«Сяньня ўсякае стварэньне радуецца й весяліцца, бо: ХРЫСТОС 
УВАСЕЁРОС, і пекла паланіў» “Бялікодны Канон). 


УЛЮБЛЕНЫЯ ДЗЕЦІ НАШЫЯ! 


З ласкі Божае мы йзноў дачакаліся 
Вялікага Дня, Сьвята над Сьвятамі, 
калі Неба й зямля радуецца й веся- 
ліцца, калі Сьвятло Божае, Сонца 
Праўды, пераможна, велічна й цудоў- 
на зазьзяла з Гробу, калі Ангел аб- 
весьціў Жонам Міраносіцам: «ІЦто 
шукаеце жывога між памерлымі? Яго 
няма тут: ЁН УВАСКРОС!» (Лк. 24, 
5--6). й 4 Й /. ; 

Так, Ён, Хрыстос, Бог наш, ЗА- 
ПРАЎДЫ ЎВАСКРОС! Цемру, зло, 
сьмерць і пекла перамог, і нам жыць- 
цё вечнае дараваў! Як-жа нам ня ра- 
давацца, ня весяліцца! Злучыўшы нас 
усіх у Сабе Сваёю бязьмежнаю Лю- 
боўю, Ён усіх нас прынёс у Сабе Богу 
Айцу. Таму ў Хрысьце ўсе мы ўжо 
пасьвячаныя Богу, мы ўжо прыяцелі 
Яго! (Іо. 15, 14). У Хрысьце нашая гра- 
хоўная прырода была ўкрыжаваная, 
памерла, каб разам зь Ім уваскрэс- 
нуць у Славе Яго, бо пасьля Свайго 
Ўваскрасеньня Ён вярнуўся ў Славу 
Сваю як Бог, і гэтаю Славаю Сваёю 
праслаўляе ўсіх нас (І Пёт. 1, 21). 

Таму хоць поўная слава чакае на 
нас у будучыні, але жыцьцё вечнае 
ўжо прабывае з намі, калі Хрыстос 
прабывае ў нас, калі толькі мы сло- 
вам і чынам жывем у Царстве Ягонае 
ўсёабыймаючае Праўды й Любові, і гэ- 
тым добра йдзем да мэты свае. Тады мы 
ўжо новае тварэньне, бо ўжо абожа- 
ныя: жывем у Богу жыцьцём Божым. 
Дзеля гэтага Хрыстос, як Сын Божы, 
і прынёс на зямлю жыцьцё Боскае, 
каб мы празь Яго маглі падымацца да 
Бога, па слову Яго: «Я -- дзьверы, і 
хто ўвойдзе празь Мяне, спасён бу- 
дзе» (Іо. 10, 9). Дзеля гэтага Бог Ай- 
цец і называе сынамі Сваімі ўсіх тых, 
у сэрцах якіх прабывае Сын Ягоны, 
Спасіцель наш. Таму, вучыць нас сьв. 
Васіль Вялікі, хто мае Сына Божага 
ў сэрцы сваім, той ужо празь сьв. 
Царкву прабывае ў Царстве Божым, 
у новым раю на зямлі! А сьв. Рыгор 
Ніскі дзлей паясьняе: Хрыстос злу- 
чыўся з памерлым у грахох чалавец- 
твам, каб уваскрасіць Яго. Нашая 
сьмерць перайшла на Яго, а жыцьцё 
й слава Ягоная на нас! 

Так, Хрыстос, Сын Божы й Сын 
Чалавечы перамог нашае найбольшае 
зло: сьмерць і пекла. Злучыўшы ў 
Сабе Боскую й людзкую прыроду, Ён 
палажыў асновы новага чалавецтва 
-- богачалавецтва, бо-ж запраўднае 
хрысьціянскае жыцьцё гэта адначас- 
на жыцьцё чалавечае й жыцьцё Бо- 
жае. З Хрыстом у сэрцах нашых мы 
душамі сваімі ўжо прабываем у Ня- 
бёсах, а на зямлі толькі пасланцы 


Божыя для выпаўненьня Ягоных 
адвечных плянаў. Мы ўжо супрацоў- 
нікі Бога! Дзеля гэтага сьв. Кірыла 
Александрыйскі ўсклікае: Дякуючы 
Хрысту, Сыну Божаму, ня толькі па- 
вернутая спачатная краса нашае пры“ 


роды, але мы ўзьнесеныя вышэй год- 
насьці яе, бо-ж Хрыстос Сваім злу- 
чэньнем зь ёю абожыў яе! Піто-ж 
значаць навет найбольшыя нашыя 
цярпеньні тут у параўнаньні з гэтаю 
славаю нашаю! Як і вучыць нас сьв. 
Апостал Павал: «Цярпеньні нашыя 
недастойныя тае славы, што мае вы- 
явіцца ў нас» (Рым. 8, 18). 

А гэтая нашая слава сталася магчы- 
маю толькі таму, што Хрыстос, як 
Першы з нас, УВАСКРОС! (1 Кар. 15, 
20). Вось чаму пры сьпеве: ХРЫСТОС 
УВАСКРОС! мы ўжо ня можам паў- 
стрымаць радасьці свае! Мы ўжо, па- 
добна Марыі Магдалене, сьпяшым па- 
дзяліцца ёю зь іншымі: мы кажнага, 
навет няпрыяцеля, габыймаем, цалуем, 
кажнаму абвяшчаем: ХРЫСТОС УВА- 
СКРОЎ! Бось чаму ўся нашая любая 
Радзіма некалі была поўная радасьці 
й весялосьці на Вялікдзень! Вось ча- 
му навет і цяпер нашыя суродзічы 
ўдома ітыя на катаргах і высылках 
напэўна разам з намі тут радуюцца 
й весяляцца, натхнёна пяюць: ХРЫ- 
СТОС УВАСКРОС! АЛЕЛУЯ! Бо й 





яны разам з Прарокам прамаўляюць: 
«Уваскрэсьне Бог, і рассыплюцца во- 
рагі Яго, і ўцякуць перад абліччам 
ягоным» (Пс. 67, 2). 

і гэты наш Бялікдзечь асабліва ра- 
дасны для нас, бо мы цьвёрда верым, 


што запраўды неўзабаве ўсе ворагі 
Божыя й нашыя рассыплюцца, уця- 
куць, бо ўжо сьвітае, бо мы ўжо атры- 
малі вялікую Ласку Божую: сьвят- 
куем і славім Бога ў нашых родных 
сьв. Цэрквах! І калі мы будзем цьвёр- 
дымі ў Веры нашай, усе нашыя ім- 
кненьні й пажаданьні споўняцца яшчэ 
лепш, чым мы спадзяемся: неўзабаве 
закончыцца гальгофа нашая, таму 
будзем радавацца й весяліцца. 

І ў гэтай Веры, Ліюбові й Надзеі на 
скорае ўваскрасеньне нашае любае 
пакутніцы Мэці-Беларусі, 5ітаем вас, 
усячэсныя Айцы й увесь наш Бела- 
рускі Народ зь Вялікім, Сьветлым і 
Радасным Сьвятам нашым, з нашаю 
славаю, з трыумфам Неба й зямлі -- 
УВАСКРАСЕНЬНЕМ ХРЫСТОВЫМ! 
ЗАПРАЎДЫ ЎВАСКРОС! 
Уваскрэсьне й вашая пахутная й лю- 
бая Маці-Беларусь! Толькі любеце 
адзін аднаго як і Хрыстос палюбіў 
наг, каб мы прабывалі ў любові Яго 
(о. 15, 9), асабліва-х на Бялікдзень 
выяўляйце гэтую любоў сваю ў брац- 
кім пацалунку, пацалунку натхнень- 


ыа 
АрысСтСС 


шашу у шу ЦЦЦшЦШшЦн ЦІ НН Ццц шні нца ецца цца нн ЦАЎ ЦЫ ООО ШШ 


ХРЫСТОС УВАСЕРОС! 


Інна НІН ПН ПН ВІ НаННННІ НАННЕ ННІНН НН НН 


“ 


ня, радасьці й надзеі, і Ўваскросшы 
Спасіцель наш памножыць вам Лас- 
ку Сваю, багаславіць вас, зь няволі 
вызваліць, бо Ягоная ёсьць Улада й 
Дзяржава! 


ШПГ 


Ласка й Мір Господа нашага Ісуса 
Хрыста, Любоў Бога й Айца, і Пры- 
часьце Сьвятога Духа будзе з усімі 
вамі. АМІНЬ. 


Пакорны АРХІЯПІСКАП СЯРГЕЙ 
Галава Сьвяшчэннага Сабору Япіскапаў БАПЦ 


Пакорны АРХІЯПІСКАП ВАСІЛЬ 
Сакратар Сьвяшчэннага Сабору Япіскапаў БАПЦ на Чужыне 


Дана Году Божага 1959, месяца травеня, Аўстралія-Амэрыка. 


анна НАН НІННЯЛПАПВ НН 


Вакол праблемы 


Ужо ад даўжэйшага часу ў заходняй 
палітыцы й прэсе часта чуем слова 
«дізепеваветепі», якое ў палітычней мове 
абазначае «адарваньне» або «адмежава- 
ньне» ад ворага. Сэнс гэтага «адарвань- 
ня» ці «адмежаваньня» палягае на тым, 
што многія заходнія палітыкі, каб зьмен- 
шыць напружаньне між Захадам і Ўс- 
ходам і тым самым адхіліць небясьпеку 
вайны, уважаюць, што паміж заходнімі 
дзяржавамі й Савецкім Саюзам павінна 
быць створаная на тэрыторыі Эўропы 
нэўтральная здэмілітарызаваная зона, 
дзякуючы якой супярэчныя інтарэсы 
абодвых лягераў у Эўропе беспасярэдня 
між сабой ня стыкаліся-б і страцілі-б 
сваю вайстрыню. 

Было ўжо многа розных варыянтаў 
такога нэўтральнага пояса. Дастаткова 
калі ўспомнім праекты амэрыканскага 
палітыка Кэнана, плян Ідэна з цэлым 
радам іншых брытанскіх плянаў, Усе гэ- 
тыя праекты ахвотна падхоплівалі Са- 
веты, уважаючы іх, -- і зусім правільна 
-- За выгадныя для сваіх экспансыўных 
мэтаў, і высунулі ведамы плян Рапацка- 
га. 

Ня будзем уваходзіць у канкрэтныя 
сфармуляваньні кажнага з гэтых пля- 
наў. Яны агульна ведамыя й усе даты- 
чаць галоўным чынам Нямеччыны, як 
краіны, якая, будучы падзеленай, зьяў- 
ляецца сяньня галоўным жаралом не- 
паразуменьняў між Захадам і Ўсходам 
ды можа стацца грозным запальным 
пунктам. Адцемім толькі, што афіцы- 
яльная амэрыканская палітыка ніколі 
асабліва не захоплівалася гэтымі пля- 
намі. Станоўча супраць іх была і Заход- 
няя Нямеччына, а апошнім часам такса- 
ма Францыя ды й Італія, а так-жа кі- 
раўніцтва Атлянтычнага пактў нічога 
для сябе карыснага ў гэтых плянах ня 
бачаць. У той час, калі за цану нэўтра- 
лізацыі Заходняй Нямеччыны розныя 
варыянты пляну «адмежаваньня» выма- 
гаюць вываду савецкіх войскаў толькі 
з Усходняй Нямеччыны, Польшчы й Чэ- 
хаславаччыны, дык Дэ Голь проста ась- 
ветчыў, што плян «адмежаваньня» толь- 
кі тады мог-бы мець нейкі сэнс, калі-б 
савецкія збройныя сілы былі адцягну- 
тыя за Урал. Ня трэба лепшай крытыкі 
брытанскіх плянаў «адмежаваньня», як 
гэтае асьветчаньне шэфа францускай 
дзяржавы. 

Бя гледзячы на тэта, Вялікабрытанія 
ня толькі не адмовілася ад пляну «адме- 
жаваньня» ці «адарваньня», але ў ва- 
пошнім часе прыдае яму ў тэй або іншай 
ягонай форме асаблівую актуальнасьць. 
Праўда, брытанскі прэм'ер Макмілян, 


аШшННр нн анна НН НН Нана Нана ІНА аНІЯНІННННІЙ На НН ННН Н 


Усіх Праваслаўных Беларусаў 
вітаем зь вялікім сьвятам 
УВАСКРОІПАНЬНЯ ХРЫСТА! 


Хрыстос Уваскрос 
Уваскросьне й Беларусь! 


аццццншсцццншр цаца н ану Цана Цна ШАНА НІ 


Шан НННІНІНННІНА Н 


адмежаваньня” 


пасьля свайго падарожжа ў Маскву, 
быццам адмовіўся ад пляну «адмежа- 
ваньня» й высунуў г. зв. плян «замаро- 
жаньня». Палягае ён на тым, што трэба 
пакінуць той стан збройных сілаў і іх- 
нага ўзбраеньня ў Заходняй Нямеччыне 
з аднаго боку і ў краінах Сярэдняй Эў- 
ропы -- з другога, які ёсьць на сянь- 
няшні дзень. Але-ж гэты плян «замаро- 
жаньня» ёсьць яшчэ горшы, чымся плян 
«адмежаваньня». Апошні дае магчымась- 
ці хоць-бы розных яго варыянтаў, а плян 
«замарожаньня» проста прадбачыць 
спыненьне ўзбраеньняў Заходняй Ня- 
меччыны на поўдарозе й пазбаўленьне 
яе ў будучыні атамнай зброі. А пра гэ- 
та толькі й ходзіць Хрушчову. 

За ня менш несамавітым праектам вы- 
ступіў нядаўна маршал Монтгомэры, Ха- 
ця Монтгомэры не займае ніякага ўра- 
давага становішча, але з гледзішча на 
ягоныя ранейшыя становішчы, як га- 
лоўна-камандуючага брытанскай арміі 
падчас апошняй вайны і потым заступ- 
ніка галоўнакамандуючага збройнымі сі- 
ламі Атлянтычнага пакту, ягоны голас 
мае не малую вагу. Вось-жа прыгатаў- 
ляючыся ўсьлед за Макмілянам да па- 
ломніцтва ў Маскву, абвесьціў у «Сан- 
дэй Таймс» за 29 сакавіка вымоўны ар- 
тыкул аб палітыцы дзяржаваў Атлян- 
тычнага пакту. У артыкуле гэтым вы- 
казвае пагляд, гіго вывад амэрыканскіх 
войскаў з Заходняй Нямеччыны на тэ- 
рыторыю Францыі быў-бы зусім мэта- 
згодны й для Захаду карысны, калі-б у 
замен за гэта Саветы вывялі свае вой- 
скі з Усходняй Нямеччыны на тэбыто- 
рыю Польшчы, Ясна, пасьля такога ась- 


ветчаньня энтузіястычнае прыняцьце 
брытанскага маршала ў Маскве будзе 
загарантаванае. 


Усе тыя дзяржаўныя мужы й палітыкі 
Захаду, якія шукаюць толькі часткова- 
га, палавічнага й тэрытарыяльнага аб- 
межаванага разьвязаньня спрэчных пы- 
таньняў з Савецкім Саюзам, робяць вя- 
лізарную й небясьпечную ў сваіх буду- 
чых выніках палітыку, а самым сабе 
выстаўляюць атэстат няглыбокіх і ка- 
ротказоркіх палітыкаў. Справа бо ў тым, 
што савецкая палітыка ў дачыненьні да 
вольнага сьвету зьяўляецца палітыкай 
глябальнай і ў сваей накіраванасьці не- 
абмежэгснай. Саветам ходзіць ня больш 
і ня менш, як аб апанаваньне цэлага 
сьвету. Да дасягненьня гэтае канчальнае 
мэты камунізму Крэмль плянава й пась- 
лядоўна йдзе, а ўсе камуністычныя да- 
сягнсньні пасьля апошняе вайны і ўсе 
ходы савецкае палітыкі пасьляваеннага 


(Заканчэньне ва 2-ой бач.) 

БАЦЬКАЎШЧЫНА 


М 18 (454) 





Да русыфінатарскай палітыкі Маска 


У прынятым 8 красавіка сёлета Вяр- 
Хоўным Саветам БССР «Законе» аб ума- 
цаваньн!і сувязі школы з жыцьцём і да- 
лейшым разьвіцьці сыстэмы народнай 
адукацыі ў Беларускай ССР зьвяртаюць 
на сябе ўвагу артыкулы 1! і 47. У пер- 
шым зь іх сьцьвярджаецца, што «Наву- 
чаньне ўва ўсіх школах Беларускай 
ССР ажыцьцяўляецца на роднай мове 
вучняў. Бацькі маюць права вырашыць, 
у школу Зь якой мовай навучаньня ад- 
даваць сваіх дзяцей. Вывучэньне расей- 
скае мовы ў школах зь беларускай мо- 
вай навучаньня, а таксама вывучэньне 
беларускай мовы ў школах з расейскай 
або іншай мовай навучаньня праводзіц- 
ца па жаданьню вучняў і іх бацькоў». У 
другім з гэтых артыкулаў зазначана: 
«Прызнаць неабходным далейшае разь- 
віцьцё ўнівэрсытэцкай адукацыі ў Бела- 
рускай ССР, значна павялічыць выпуск 
спэцыялістых па новых разьдзелах ма- 
тэматычных, біялягічных, фізычных, хі- 
мічных навук, узмацніць тэарэтычную й 
практычную падрыхтоўку студэнтаў, 
Значна ўзьняць ролю Беларускага дзяр- 
жаўнага ўнівэрсытэту імя У. І. Леніна 
ў вырашэньнні важнейшых праблемаў 
прыродазнаўчых і гуманітарных навук». 

У нармальнных умовах жыцьця неза- 
лежнае рэспублікі, здавалася-б, гэтыя 
артыкулы не павінны былі-б выклікаць 
асаблівых засьцярогаў, бо, ведама, каж- 
вы грамадзянін дадзенае дзяржавы мае 
права вучыцца ў сваёй роднай мове, а 
таксама вышэйшыя навуковыя ўстано- 
выь гэтае дзяржавы й іхныя працаўнікі 
ў абавязковым парадку павінны клапа- 
ціцца аб разьвіцьці свае арыгінальнае 
культуры, у тым ліку й аб разьвіцьці 
гэамадзкіх ці гуманітарных навук. 
Гіраўда, зусім законным зьяўляецца пад- 
крэсьленьне, што ў вышэйшых наву- 
чальных установах павінна быць тая 
мова навучаньня, якой паслугоўваецца ў 
штодзённым жыцьці пераважная баль- 
шыня дзяржавы, г. зн. мова народу, га- 
спадара. У Беларускай ССР такой мовай 
зьяўляецца беларуская мова, а таму гэтая 
мова павінна была-б запанаваць і ў бэ- 
эсэсэраўскіх вышэйшых навучальных 
установах. У разгляданым «Законе» гэ- 
тае найважнейшае пытаньне абыйдзена 
маўчаньнем, што й выклікае якраз пер- 
шую засьцярогу. 

Аднак, маючы на ўвазе савецкія ўмо- 
вы й савецкую нацыянальную палітыку, 
прыведзеныя  ўзаконеныя артыкулы 
зраджаюць вельмі іцмат паважных 1 
прынцыповых засьцярогаў. Разглядаю- 
чы першае пытаньне аб мове навучань- 
ня, у першую чаргу трэба выходзіць зЗ 
таго сумнага факту, што ў бээсэсэраў- 
схіх сярэдніх палітэхнічных школах і 
ў вышэйшых навучальных установах мо- 
вай навучаньня зьяўляецца не беларус- 
кая мова, але мова расейская. Гэта асаб- 
ліва адносіцца да тэхнічных і сельска- 
гаспадарчых інстытутаў. Навет у адзі- 
ным Беларускім дзяржаўным унівэрсы- 
тэце выкладаньне вядзецца ў расейскай 
мове, Гэты фактар прымусу, ведама, ро- 


біць вялікі ўплыў на выбар школы зь 
беларускай ці расейскай мовай наву- 
чанькя, Запраўды, некаторыя бацькі й 
вучні, падыходзячы да пытаньня з прак- 
тычнага гледзішча, змушаныя выбіраць 
школы з расейскай мовай навучаньня, 
каб у будучыні не давучвацца расейскай 
мовы. 


На выбар школаў з расейскай мовай 
навучаньня ўплывае аднак ня толькі гэ- 
ты «закон практычнасьці». Тут вялікую 
ролю адыйгрывае таксама спэцыфіка 
ўмоваў савецкага жыцьця, савецкай на- 
цыянальнай палітыкі. Падобна таму, як 
ідзялягічна савецкае грамадзтва змуша- 
на прытрымоўвацца гэтак званага марк- 
сізму - ленінізму, хоць яно фармальна 
быццам-бы й карыстаецца свабодай 
думкі, так і ў моўным, наагул нацыя- 
нальным, пытаньні савецкія «нацыяна- 
лы» мусяць прыглядацца да ресейшчы- 
ны, хоць фармальна яны маюць права 
на свабоднае нацыянальнае развіцьцё. У 
глябальным значаньні фактычна толь- 
к! адна расейская мова зьяўляецца 
дзяржаўнай мовай і мовай культуры Ў 
Сорецкім Саюзе. Таксама не сакрэт, што 
гэтая мова афіцыйна прапагуецца й на- 
саджваецца ўсякімі магчымымі спосаба- 
мі. Гэта, ведама, ня можа ня ўзьдзейні- 
чаць на паводзіны, псыхіку й прытар- 
наваньне савецкага грамадзтва тае ці 
іншае нацыянальнасьці. 


Ня трэба таксама забывацца на тыя 
варункі, у якіх жылі Беларусы на пра- 
цягу шматлікіх стагодзьдзяў: перш 
польшчына, пасьля расейшчына й пры- 
сутнае ім нацыянальнае прыгнечаньне, 
якое йснуе й да сягоняшняга дня. У такіх 
абставінах даволі цяжка вырабляецца 
нацыянальная сьведамасьць народу, але 
затое даволі лёгка ўпіваецца ў гэтым на- 
родзе камплекс ніжэйшасьці й так зва- 
ная «гонка» за «вышэйшай» культурай. 
У нас асабліва кульгаюць на гэтую хва- 
робу гарады й большыя мястэчкі, ну, ве- 
дама, і тыя жыхары вёскі, якія З тых 
ці іншых прычынаў трапляюць сюды. 


Узяўшы ўсё гэта на ўвагу, прыходзіц- 
ца канстатаваць амоўныя бакі пастано- 
вы, што школу з гэтай ці іншай мовай 
навучаньня ў БССР выбіраюць вучні й 
іхныя бацькі, праўдзівей только бацькі. 
Такія адносіны да нацыянальнага выха- 
ваньня народу ня толькі ўзаконьваюць 
стан русыфікацыі ў краіне, але й па- 
глыбляюць яго. Зусім-жа ня вытрымоў- 
вае крытыкі паложаньне аб тым, што 
вывучэньне беларускай мовы ў бээсэсэ- 
раўскіх школах з расейскай мовай наву- 
чаньня будзе праводзіцца па жаданьню 
тых самых вучняў і бацькоў. У дзяр- 
жаўных школах зь іншай мовай наву- 
чаньня, чымся мова народу, заўсёды ў 
абавязкавым парадку вывучаецца дзяр- 
жаўная мова. Гэта й лягічна, і законна. 
У іншым выпадку або будзе наглядацца 
тварэньне дзяржавы ў дзяржаве, або дэ- 
цыдуючы ўплыў вонкавай сілы. 


Што да асьветчаньня другога артыку- 
лу пра «ўзьняцьце ролі Беларускага 





Ыі 


ўнівэрсытэту ў вырашэньні прабле- 
маў гуманітарных навук», дык тут 
трэба сьцьвердзіць нерэальнасьць імк- 
нэньняў, простае афішаваньне ня існую- 
чай запраўды народнай нацыянальнай 
савецкай палітыкі. Ужо з даўняга часу 
гуманітаоная навука ў савецкіх нацыя- 
нальных рэспубліках ня мае нічога дз 
схазаньня. Яна толькі жве й перажоў- 
вае гатовыя ўстаноўкі й вывады, якія 
прыходзяць сюды з цэнтру. Тым больш 
адпавядае гэтаму цяперашняе пало- 
жаньне рэчаў. Як ведама, з мэтай усе- 
абыймаючага кантролю над разьвіцьцём 
гуманітарных навук у нацыянальных 
рэспубліках, асабліва над разьвіцьцём 
гістарычных навук, што зьяўляецца ас- 
наўным у нацыянальным жыцьці таго 
ці іншага народу, цяпер створаны спЭ- 
цыяльныя цэнтральныя навуковыя са- 
веты, якія будуць узначальваць і арга- 
нізоўваць комплекснае дасьледваньне 
важнейшых пытаньняў гістарычнай на- 
вукі ў маштабах усяго Савецкага Саюзу. 
Апрача гэтага партыя палічыла патрэб- 


(Заканчэньне на 3-яй бач.) 





Перад новай Жэнэвай 


1-га травеня пачнецца ў Жэнэве кан- 
фэрзнцыя міністраў замежных справаў. 
За сталом нарадаў пачнецца змаганьне 
трох заходніх джэнтэльмэнаў з Грамы- 
кам. Змаганьне будзе ня лёгкае, бо і 
праблемы цяжкія, а Грамыка цяжкі на 
кампрамісы. Заходнія дыпляматы па- 
вінны мець ня толькі моцныя нэрвы, але 
й моцную аргумэнтацыю. А перш за ўсё, 
ведаць чаго хацець, гэта гучыць акрэ- 
сьленыя пляны й наважанасьць рэалі- 
зацыі гэтых плянаў ну і -- рэч зразу- 
мелая --- паміж заходнімі саюзьнікамі 
павінна панаваць гарманійная згода й 
адзінства. 


І вось якраз гэтага нічога мы ня ба- 
чым, хаця тэрміны канфэрэнцыі наблі- 
жаюцца, Горш таго, бо мы назіраем вя- 
лікія разыходжаньні сярод заходніх 
дзяржаваў. Нядаўна ангельская прэса 
ўсіх напрамкаў пачала бурную супраць- 
амэрыканскую кампанію ў сувязі з пе- 
ралётамі амэрыканскіх самалётаў ў За- 
ходні Бэрлін. Як ведаем, бальшавікі пра- 
вакацыйна й самавольна раптам зажа- 
далі каб заходнія самалёты, пралятаю- 





Вакол праблемы ,,адмежаваньня” 


(Заканчэньне зь 1-ай бачыны) 


пэрыяду зяўляюцца найлепшым гэтага 
довадам. 

Другой памылкай Захаду зьяўляецца 
наіўны й трусьлівы пагляд, што цьвёр- 
дай і няўступлівай палітыкай, не гаво- 
рачы ўжо, барані Божа, аб палітыцы 
наступальнай, можна Савецкі Саюз 
справакаваць да вайны. І наадварот, па- 
літыка кампрамісаў і ўступак зьяўляец- 
ца, на думку многіх заходніх палітыкаў, 
найлепшым забясьпячэньнем міру. 1І3- 
ноў-жа Вялікабрытанія пабівае ўсе рэ- 
корды ў вядзеньні такой капітулянцкай 
палітыкі. 


На гэтых слабых пунктах Захаду: не- 
разуменьні запраўдных мэтаў Крэмля 
й панічным страху перад магчымасьцю 
справакаваньня апошняга да вайны, ве- 
льмі добра пазналіся Саветы й нязвы- 
чайна ўмела на іх іграюць. Хрушчоў, бу- 
дучы пэўным, што Захад вайны не рас- 
пачне, дазваляе сабе ў дачыненьні да 
апошняга рабіць усякія нахабныя й пра- 
вакацыйныя ходы. Калі-ж пабачыць, 
што за далёка разагнаўся, бязь ніякае 
цырымоніі адступае назад. І адзін і дру- 
гі манэўр звычайна Саветам аплачва- 
ецца. У першым выпадку яны наганя- 
юць паніку на заходнія дзяржавы й зму- 
шаюць іх быць больш падатлівымі на 
розныя савецкія патрабаваньні, а ў 
другім выклікаюць неабаснаванае 
пачуцьцё палёгкі й зманлівае перака- 
наньне, што Саветы не такія ўжо й дрэн- 

й зь імі можна дагаварыцца. 


ныя и 


Заходнія палітыкі забываюць на дзьве 
аснаўныя рэчы. Папершае, што камуні- 
стычная ідэялёгія, якая ў сваім харак- 
тары зьяўляецца дынамічнай і, маючы 


на мэце сусьветнае панаваньне, заўсёды 
агрэсыўнай, вылучае ўсякія магчымась- 
ці суіснаваньня зь іншымі ідэялёгіямі. 
Суіснаваньне або каагзыстэнцыя для ка- 
муністых можа быць толькі тактычным 
ходам, але ніколі мэтай самой у сабе. 
Падругое, што савецкі камунізм увабраў 
у сябе ўсе атрыбуты традыцыйнага ра- 
сейскага імпэрыялізму й культывуе яго 
сяньня. А што зь сябе прадстаўляў ра- 
сейскі імпэрыялізм на працягу ўсіх мі- 
нулых стагодзьдзяў, даводзіць ня пры- 
ходзіцца. Гэта зьявішча ў гісторыі адзі- 
нае й непаўторнае, калі ўзяць на ўвагу 
дынамізм і неабмежаваны абсяг расей- 
скага імпэрыялізму. 


Таму ніякія залагоджваньні Масквы й 
розныя пляны «адарваньня» ці «адмежа- 
ваньня» ад яе, не паўстрымаюць яе ад 
вайны, Калі толькі дасягне яна такую 
перавагу над Захадам, што ейная пера- 
мога станецца бяссумлеўнай. І наадва- 
рот, ніякае дражненьне Масквы, хоць- 
бы й найвастрэйшае, не справакуе яе да 
вайны, калі ня будзе яна пэўнай гэтую 
вайну выйграць. 


Калі Захад пасьля ўсяго пасьляваен- 
нага пэрыяду на нешта станоўчае й зла- 
бываўся ў дачыненьні да Саветаў, дык 
у найлепшым выпадку гэта было болей 
або меней цьвёрдае абароннае станові- 
шча й няўступлівасьць перад савецкімі 
вымаганьнямі. Гэта была г. зв. палітыка 
паўстрымоўваньня. Затое ня было яшчэ 
выпадку, каб Захад ад абароны перай- 
шоў да наступу на шырокім сьвета- 
вым фроньце. Г. зв. палітыка вызвале- 
ньня, што мела падмяніць палітыку паў- 
стрымоўваньня, аказалася, нажаль, то- 


чы над усходня-нямецкай тэрыторыяй, 
ляцелі ня вышэй за 10 тысяч футаў. Гэ- 
тае дамаганьне ня мае ніякіх праўных 
падставаў, таму Амэрыканцы адмовіліся 
яму падпарадкавацца, ішто страшэнна 
спалохала й абурыла Ангельцаў. Жалю- 
годная й бурная антыамэрыканская кам- 
панія ангельскай прэсы, якая выкліка- 
ла шалёную радасьць у Масквы, не маг- 
ла ня ўстрывожыць вольны сьвет, Аб- 
вінавачваньне Амэрыканцаў у «ваяўні- 
часьці», у «правакаваньні» канфліктаў 
ёсьць ня толькі бязглуздным, але й ве- 
льмі шкодным. Гэтую кампанію вядзе ня 
толькі апазыцыйная, але й урадавая ан- 
гельская прэса, таму няма сумлеву, што 
ангельскі ўрад даў на гэта ціхую згоду, 
хаця міністар Лёйд, выступаючы ў пар- 
ляманце, у вельмі асьцярожнай форме 
прызнаў Амэрыканцам слушнасьць. Ан- 
гельцы высоўваюць абсурдную тэорыю, 
што хапіла-б толькі праклямаваць, што 
бальшавікі паступаюць бяспраўна, але, 
каб іх не дражніць трэба было падпа- 
радкавацца іхным дамаганьням. Інакш 
кажучы «яны паступаюць бяспраўна, 
але ім трэба ўступіць». Запраўды дзіўная 
ігнаранцыя! 

Праўда Ангельцы адплачваюцца доб- 
рым за прыгожае, бо каб у 56-м годзе 
Амэрыка не заняла так варожага стано- 
вішча да ангельска-францускай інтэр- 
вэнцыі ў Эгіпце, сяньня, праўдападобна, 
ня было-б такой небясьпекі на Блізкім 
і Сярэднім Усходзе. інакш кажучы, са- 
юзьнікі не абняхайваюць ніякай нагоды, 
каб заліць адзін другому сала за скуру. 

Сяньня, напярэдадні важных падзеяў, 
калі патрэбная аднадушнасьць заходніх 
саюзьнікаў, гэты жалюгодны ангельска- 
амэрыканскі інцыдэнт выклікаў у сьве- 
це зразумелую ўстрывожанасьць і абу- 
рэньне. 

Хоць супраць трох джэнтэльмэнаў бу- 
дзе выступаць адзін Грамыка, ён можа 
быць мацнейшы за іх трох, бо напэўна 
узгодніць з сабой пляны, мэты й такты- 
ку дзеяньня й будзе аднадушным, чаго 
можа не хапіць заходнім дыпляматам. 


Такія невясёлыя думкі трывожаць лю- 
дзей перад новай Жэнэвай. пе 








НІВОДНАЯ НАЦЫЯНАЛЬНАЯ, 
ТАВАРЫСКАЯ Й СЯМЕЙНАЯ 
ЎРАЧЫСТАСЬЦЬ НЕ ПАВІННА 
АДБЫЦЦА БЯЗ ЗБОРУ СЯРОД 
ПРЫСУТНЫХ АХВЯРАЎ НА 
ВЫДАВЕЦКІ ФОНД 
«БАЦЬКАЎШЧЫНЫ»! 





лькі безьзьмястоўным прапагандовым 
лёзунгам падчас апошніх прэзыдэнцкіх 
выбараў у ЗША. І ўсё гэта тады, калі 
Масква заўсёды знаходзілася ў наступе 
й пераймала такім чынам ініцыятыву ў 
свае рукі. У гэтым і ўся галоўная тра- 
гэдыя вольнага сьвету. 

Язэп Каранеўскі 

Б. В. і Г. Г. 


Ва Сьвятой Зямлі 


Чытаючы Біблію -- Стары й Новы Запаветы 
2. мы часта спаткаем назовы розных Сьвятых 
Месцаў, зьвязаных з хрысьціянствам: Еруза- 
лім. Ярдан, Віфлеем... Усе мы верым, што 
ўсё гэта так і адбывалася ў запраўднасьці, як 
апісана ў Бібліі. Але ці шмат хто здае сабе 
справу з таго, што амаль усе гэтыя месцы 1с- 
нуюць і цяпер, што яны, ня гледзячы на такі 
вялікі адрэзак часу -- амаль дзьве тысячы 
год -- захавалі свае характэрныя рысы й што 
жыцьцё там ідзе далей? 

Пэўна-ж, у працэсе заваёваў гэтых месцаў 
Бабілёнцамі, Эгіпцянамі, Рымлянамі, Арабамі, 
Туркамі, -- цэлыя гарады разбураліся і ізноў 
адбудоўваліся. У выніку гэтага зусім магчы- 
ма, што, скажам, сьцены й брамы Ерузаліму не 
знаходзяцца сёньня дакладна на тым месцы, 
дзе яны стаялі дзьве тысячы год таму, або 
што які-небудзь аб'ект, які раней знаходзіўся 
ў горадзе, цяпер апынуўся паза ягонымі сьце- 
намі. 

ЫЗ ж 
я: 


Сьвятая Зямля прыцягвае тысячы паломні- 
каў-турыстых штогод. Аўтары гэтага артыку- 
лу наведалі Сьвятую Зямлю на каталіцкі Вя- 
лікдзень. Цяжка перадаць тую веліч пачуць- 
гяў, хваляваньняў і уражаньняў, якія адчу- 
вае чалавек, упяршыню ступіўшы на яе. На- 
жаль, кароткае турыстычнае падарожжа дае 
вам магчымасьць зрабіць толькі беглы агляд 
бачанага. 

На лётнішчы ў Ерузаліме нашую групу 
спаткалі прадстаўнікі паломніцкай арганіза- 
цыі й самаходамі павезьлі ў горад. Хутка мы 
пабачылі здалёк Ерузалім, які ляжыць на вяр- 
шыні гары прыблізна 800 мэтраў над узроў- 


нем мора. Пад'яжджаючы бліжэй, пабачылі 
мы Дамаскую Браму, а пазьней Залатую, 
празь якую Хрыстос увайшоў у Ерузалім. 
Разьмясьціліся мы ў гатэлі «Каса Нова», які 
належыць Францысканцкаму Ордэну. Вячэ- 
ралі ўсе разам за даўжэзным агульным ста- 
лом. Тут спаткаліся зь людзмі розных нацы- 
янальнасьцяў, розных веравызнаньняў. 


Як ведама, Ерузалім цяпер падзелены на 
дзьве часткі: старая, з усімі Сьвятымі Месца- 
мі, належыць да Ярданіі, а новая, мадэрная, да 
Ізраэлю. Турыстых цікавіць стары Ерузалім 
зь ягонымі вузенькімі, цёмнымі, старажытны- 
мі вуліцамі, часам ня шырэйшымі, чымся на- 
шыя ходнікі. Гэтыя вуліцы часта пераходзяць 
у сходы, зусім недаступныя для якога-небудзь 
віду транспарту, а таму ўсе грузы носяцца на 
сьпіне ці на галаве. Вуліцы брудныя, дамы бяз 
усякіх выгодаў, будаваныя прымітыўна з ка- 
меньня, г. зн. адзінага матарыялу, якога тут 
пад дастаткам. Самі жыхары робяць вельмі 
цяжкое ўражаньне, асабліва Арабы: брудныя, 
апранутыя ў шматы, босыя. Ня лепш выгля- 
даюць і дзеці. Кідаецца ў вочы вялікая коль- 
касць жабракоў і хворых, асабліва пашыра- 
ная хвароба вачэй -- трахома й бяльмо. Ган- 
даль ідзе тут досыць бойка. Гэтак званыя кра- 
мы -- цёмныя клеткі ў дамох па абодвух ба- 
кох вуліцы -- гандлююць пераважна дроб- 
ным, малаякасным таварам. Прадаецца шмат 
нейкага цікавага печыва й варыва, але ўсё 
гэта так неапэтытна выглядае, што ніхто з нас 
не адважыўся пакаштаваць, хоць і хацелася. 
Шмат было й вялікодных вырабаў: булак, аб- 
тыканых запечанымі, фарбаванымі яйкамі. 
У гэтай-жа старой частцы гораду ёсьць і чысь- 
цейшыя кварталы, дзе жывуць пераважна 
хрысьціяне. Тут шмат крамаў з царкоўнымі 
рэчамі й сувэнірамі для турыстых, дзе можна 
знайсьці больш каштоўны тавар. Адчыненыя 
яны аж да познай ночы, канкурэнцыя вялікая 
й таму гандляры адзін перад другім стараюцца 


заманіць пакупнікоў у сваю краму. 

Для паўніні вобразу трэба прыгадаць і аб 
самай сымпатычнай істоце, якая сустракаецца 
на кажным кроку ў старым Ерузаліме: аб 
восьліку, што пакорна й паслухмяна выкон- 
вае свае абавязкі, перавозячы розныя грузы. 
Гледзячы на яго, паломнікі мімаволі ўспа- 
мінаюць аб тым восьліку, на якім Хрыстос ка- 
лісьці ўвайшоў у Ерузалім у Вербную Ня- 
дзелю. 


На наступны дзень раніцай мясцовы гід па- 
вёў нашую групу аглядаць Сьвятыя Месцы. 
Перш за ўсё мы накіраваліся да Прэторыя Пі- 
лата, дзе Хрыстое быў засуджаны на сьмерць, 
да месца, дзе на Яго ўсклалі цяжкі драўляны 
крыж, адкуль і пачаўся ягоны пакутны шлях 
на Гальготу. Гэты шлях праходзіць таксама 
па вузенькіх, населеных вуліцах, якія увесь 
час перасякаюцца аркамі, высечанымі з ка- 
меньня, парослымі мохам і травою, што й пе- 
раносіць чалавека адразу ў далёкую, далёкую 
мінуўшчыну. Крыху далей гэты шлях ідзе 
ўгару. Шлях цяжкі. Нельга перадаць таго па- 
чуцьця, што ахоплівае паломніка, калі ён здае 
сабе справу з таго, дзе ён знаходзіцца і чуе 
апавяданьне гіда: тут Хрыстос першы раз 
упаў пад цяжарам Крыжа, каля гэтага дому 
Яго спаткала Маці, у гэтым месцы Сьвятая 
Вэраніка сваім вэлёнам абцерла пот і пыл З 
твару Хрыста. На гэтым вэлёне застаўся ад- 
бітак Ягонага твару і перахоўваецца ён цяпер 
у горадзе Турын (Італія). На адным із скры- 
жаваньняў Хрыстос упаў другі раз, яшчэ да- 
лей --- трэйці раз. І нарэшце -- месца ўкры- 
жаваньня, Гальгота. Называецца гэты шлях на 
Гальготу «Віа Долёроса», г. зн. -- «Шлях Па- 
куты». У Вялікую Пятніцу тысячы паломні- 
каў і духавенства ідуць працэсіяй, нясучы 
цяжкія драўляныя крыжы, затрымоўваюцца 
каля кажнага з гэтых важных месцаў, азна- 
чаных каплічкамі або проста дошкамі з над- 
пісам, і моляцца. На тым месцы, дзе Хрыста 


ўкрыжавалі, пахавалі й дзе Ён уваскрос, ста- 
іць вялікая царква, якая зьяўляецца найваж- 
нейшай сьвятыняй для ўсіх хрысьціян. Цар- 
ква падзеленая паміж пяцю веравызнаньнямі: 
рыма-католікамі, грэка-католікамі, праваслаў- 
нымі, Армянамі і Сырыйцамі. У цэнтры цар- 
квы, якраз над тым месцам, дзе быў пахава- 
ны Ісус Хрыстос, стаіць невялічкая каплічка 
зь белага мармуру, дзе пакланяюцца Гробу 
Гасподню. У тую нядзелю Гробу пакланяўся 
Ерузалімскі Патрыярх. 

Немалое зьдзіўленьне выклікае тое, што 
пры гэтай вялікай хрысьціянскай сьвятыні су- 
стракаемся зь Іслямам. Існуе дакладна ўста- 
ноўлены нязьменны рытуал, у часе якога бра- 
му гэтай сьвятыні штодня адчыняюць і за- 
чыняюць. Ключ ад гэтай брамы перахоўва- 
ецца ў ваднэй магамэтанскай сям'і і перахо- 
дзіць у спадчыну ад бацькі да сына. 

Недалёка ад царквы Сьвятога Гробу знахо- 
дзіцца царква Сьвятой Анны, пабудуваная на 
тым месцы, дзе жылі Якім і Анна і дзе нара- 
дзілася Дзева Марыя. Спусьціўшыся па сходах, 
пабачылі пячору, дзе жыла гэтая Сьвятая 
Сям'я. 


Ерузалім параўнальна невялікі гарод, але як 
і трэба было спадзявацца, цікавыя месцы спа- 
тыкаюцца на кажным кроку. Праходзячы па 
аднэй з вуліцаў, мы пабачылі з правага боку 
вялікае ўглыбленьне. Можа-б ніхто й не 
зьвярнуў на яго ўвагі, але гід сказаў: «Усе 
вы напэўна памятаеце гісторыю расслабле- 
нага, які большую частку свайго жыцьця быў 
калекам і які пражыў некалькі год каля ку- 
пелі, спадзяючыся дачакацца руху вады, каб 
увайсьці ў яе першым і паздаравець. Вось 
гэтая купель, а тут Хрыстос яго выздаравіў». 

Яшчэ й цяпер па ўсёй Сьвятой Зямлі адбы- 
ваюцца раскопкі. Зусім нядаўна, прыкладам, 
знайшлі шмат дзіцячых касьцей і чарапоў. 
Гэта былі дзеці, забітыя на загад Ірада. 

Нямала тут і такіх месцаў, якія ўважаюцца 

Угодкі Беларускай Незалежнасьці ў Э! 


Дзень Беларускае Незалежнасьці ў 
штатах Нью-Джэрзы й Нью-Ёрку 


Сёлетняя губэрнатарская пракляма- 
цыя Беларускага Дня Незалежнасьці ў 
штаце Нью-Джэрзы мае гэткі зьмест: 

Дзеля таге, што 25 сакавіка 1918 году 
Беларусь была абвешчаная дэмакра- 
тычна абраным Нацыянальным Кангрэ- 
сам незалежнай рэспублікай, ды 


Дзеля таго, што не зважаючы на факт 
упадку гэтае рэспублікі пад націскам 
зброі збоку расейскага імпэрыялістыч- 
нага камунізму, супраціў беларускага 
народу гэтаму чужацкаму камуністычна- 
му таталітарнаму рэжыму ніколі ня су- 
пыняўся, а міліёны беларускіх патрыё- 
таў усьцяж спадзяюцца здабыць нацыя- 
нальную незалежнасьць і дэмакратыю 
для свае бацькаўшчыны; ды 


Дзеля таго, што супраціў беларускага 
народу савецка-расейскаму панаваньню 
й бязбожнай камуністычнай сыстэме 
нятхняе ўсюды абароньнікаў свабоды й 
дэмакратыі, стаўся для панявольнікаў 
крыніцай сталага непакою і заслугоў- 
вае на сымпатыю, маральнае й мата- 
р'яльнае падтрыманьне ад усяго воль- 


нага сьвету; ды 


Дзеля таго, што тысячы амэрыканскіх 
грамадзянаў -- Беларусаў з нараджэнь- 
ня або з паходжаньня -- цто жывуць 
цяпер у штаце Нью-Джэрзы, адзнача- 
юць 41-я ўгодкі абвешчаньня незалеж- 
насці Беларускае Народнае Рэспублікі; 


Дзеля гэтага цяпер я, Робэрт Б. Мэй- 


ДА РУСЫФІКАТАРСКАЙ ПАЛІТЫКІ 
МАСКВЫ 


(Заканчэньне з 2-ой бач.) 


ным лепш не давяраць і мінулай ляяль- 
насьці працаўнікоў гуманітарных навук 
нацыянальных рэспублік. Яна вырашы- 
ла, што будзе куды выгадней і бясь- 
гечней для яе, калі яна наагул усё пе- 
ракіне ў Маскву. Вось-жа й наступіла 
пастанова, што ўсе гістарычныя працы, 
напісаныя нацыянальнымі гісторыкамі 
й у нацыянальных вышэйшых навуко- 
рых установах, у далейшым у абавязко- 
вым парадку павінны абгаварвацца й рэ- 
цэнзавацца ў аддзеле гістарычных на- 
вук Акадэміі навук СССР. А гэта зна- 
чыць ня толькі заняволеньне гуманітар- 
вых навук у нацыянальных рэспублі- 
ках, але й поўнае адмаўленьне іхнага 
разьвіцьця тут. 

Як бачым, такім чынам, і ў першым і 
ў другім выпадках усё ськіравана на 
ўмацаваньне русыфікатарскага стану, на 
ўзмацьненьне палітыкі поўнай русыфі- 
кацыі. 

П. Залужны 





” Губэрнатары Н. Рокэфэлэр і Р. Мэй-Фе Выступленьні Амэрыканескіх Сэната- 


нэр абвяшчаюць Дзень Беларускае 


Незалежнасьці ў штатах Нью-Ёрку й 
Нью-Джэрзы. 


раў і Кангрэсмэнаў у вабарону патап- 


танае Расеяй свабоды й 
Беларускага Народу. 


сувэрэнасьці 


Ф Урачысты сход Беларусаў уў Нью-Ёр- 


Беларускі сьвятар айцец Др. Ул. Та- 
расэвіч малітвай за Беларусь адчыняе 
25 сакавіка паседжаньне Амэрыкан- 
скага Кангрэсу. 


нэр, Губэрнатар штату Нью-Джэрзы, аб- 
вяшчаю 


Сераду 25 Сакавіка 1959 году 
Беларускім днём 


у штаце Нью-Джэрзы ды прашу належна 
ўшанаваць гэтую нагоду. 
(Пячаць) (Дата й подпіс) 


Падобнага зьместу праклямацыю Бела- 
рускага Дня выдаў таксама нядаўна 
абраны за губэрнатара штату Нью-Ёрку 
прадстаўнік рэспубліканскае партыі 
Нэльсан А. Рокэфэлэр. Сёлета, як і мі- 
нулымі гадамі, Дзень Беларускае Неза- 
лежнасьці быў абвешчаны мэрам места 
Нью-Ёрку Робэртам Вагнэрам. 

Дзень Беларускае Незалежнасьці быў 
абвешчаны таксама мэрам места Пасэйку 
ў штаце Нью-Джэрзы. 


Малітва за Беларусь 
у Амэрыканскім Кангрэсе 


25 сакавіка, з нагоды 41-х угодкаў аб- 
вешчаньня незалежнасьці Беларусі, Амэ- 
рыканскі Кангрэс пачаў свой дзень пра- 
цы беларускаю малітвай, якую сказаў 
малады беларускі сьвятар а. др. Уладзі- 
мер Тарасэвіч, прафэсар амэрыканскага 
каталіцкага каледжу ў Ляйль пад Чы- 
кага. Малітва а. Тарасэвіча зымешчаная 
ў «Кангрэсавых Запісах» ад 25 сакавіка. 

Амэрыканскія сэнатары й кангрэс- 
мэны ў вабарону правоў Беларусі 


Напярэдадні і ў дзень 41-х угодкаў аб- 
вешчаньня незалежнасьці Беларускае 
Народнае Рэспублікі баларуская нацыя- 
нальна-вызвольная справа атрымала вя- 
лікае маральнае падтрыманьне ў Амэ- 
рыканскім Кангрэсе, дзе было зроблена 
колькі выступленьняў у справе незалеж- 
насьці Беларусі. Ніжэй падаем вытрымкі 
з прамоваў, поўныя тэксты якіх апублі- 
каваныя ў «Кангрэсавых Запісах» ад 24 
і 25 сакавіка 1959 г. 


Кангрэсмэн Фрэнсыс Дорн ад Нью-Ёрку 


Спадару Старшыня, у нядзелю 92 сака- 
віка Амэрыканцы беларускага пахо- 
джаньня адсьвяткавалі 41- ўгодкі неза- 
лежнасьці Беларусі. 


Гісторыя змаганьня беларускага наро- 
ду за сваю незалежнасьць даўгая, ня- 
супынная, самаахвярная, напорыстая й 
наважаная, адзначаная збройнымі паў- 
станьнямі, адлюстраваная ў цэлай бе- 
нат- 


ча, 


ларускай літаратуры, кіраваная й 








ку адзначае 41- ўгодкі абвешчаньня 
Беларускае Народнае Рэспублікі ды 
асуджае расейскую акупацыю Бела- 
русі. 





хняная ўсімі нацыянальнымі кіраўнікамі 
ды шмат якімі суседнімі народамі. 

... Сёлета 22 сакавіка Амэрыканцы бе- 
ларускага паходжаньня здзначылі дзень 
незалежнасьці Беларусі, падаючы брат- 
нюю руку ўсім сыном Беларусі, што ні- 
колі не паддаваліся ніякім агрэсарам. 

Я спадзяюся, што дзень незалежнасьці 
Беларусі будзе адзначаны штагоду ня 





[А 


толькі Амэрыканцамі беларускага пахо- 
джаньня, але ўсімі грамадзянамі, якія 
цэняць, шануюць ды дрыжона ахоўва- 
юць свабоду. 





Сэнатар Фрэнк Ляўшэ ад штату Огаё 


Спадару Прэзыдэньце, на 25 сакавіка 
прыпадаюць 41-я ўгодкі Нацыянальнае 
Незалежнасьці беларускага народу і 
хоць цяпер народ гэты Зьняволены ка- 
муністычнымі павадырамі ды будзе мець 
мала магчымасьці выказаць сваю тра- 
дыцыйную нацыянальную пашану да 
свабоды, канечна, каб мы, людзі воль- 
нага сьвету, памяталі й ушанавалі на- 
род гэтага паняволенага краю. 

Змаганьне за свабоду -- неад'ёмная 
частка беларускае гісторыі, пачынаючы 
ад 1795 г., калі Беларусь сілай зброі бы- 
ла падбітая й далучаная да Расеі, У 
1831 г., а пасьля зноў у 1863--64 гг., Бела- 


Айцец др. Ул. Тарасэвіч у дзень малітвы за Беларусь перад Амэрыканскім 
Кангрэсам 25 сакавіка у Вашынгтоне. Зьлева направа: кангрэсмэн ад Нью- 
Ёрку Фрэнсыс Дорн, а. Тарасэвіч, кангрэемэн із штату Іліной Эльмэр Гофман -- не далейшае рэалізацыі свабоды й неза- 

перад будынкам Кангрэсу. 


русы ўздымаліся супраць расейскага ка- 
ляніялізму, аднак кажны раз былі пе- 
рамаганыя расейскімі панявольнікамі. 
Усё-ж, калі ў 1817 г. развалілася расей- 
ская імпэрыя, была створаная Беларус- 
кая Рэспубліка, што й пратрывала да 
жнівеня 1920 г., калі яе акупавала савец- 
кая армія. 

Цяперашняя Беларуская Савецкая Са- 
цыялістычная Рэспубліка, якая агрыма- 
ла сяброўства ў Задзіночаных Нацыях, рэ- 
прэзэнтуе толькі фікцыю сувэрэннасьці. 
У запраўднасьці Беларусы ўсё яшчэ ня- 
вольнікі страіцэннага каляніяльнага ка- 
муністычна-расейскага рэжыму. Цяпер 
народ гэтага нешчасьлівага краю цер- 
піць ад масавае прымусовае працы, хра- 
нічнага галадаваньня ды рэлігійнага й 
культурнага перасьледу. Масавыя ары- 
шты й вывазы ў Сібір выразна даводзяць 
аб адабранай свабодзе. 

У гэтыя цяжкія для Беларусі дні вы- 
прабаваньня й пакутаў мы можам толькі 
выказаць сваю сымпатыю й добрыя зы- 
чэньні тым Беларусам, што ўсьцяж ма- 
юць надзею на запраўды вольную й дэ- 
макратычную рэспубліку. Боскім Прові- 
дам, бясспрэчна, прыйдзе той час, калі 
зысьціцца мроя Беларусаў пра нацыя- 
нальную незалежнасьць. Пакуль-жа гэ- 
ны дзень прыйдзе, Амэрыканцы будуць 
і надалей спадзявацца й маліцца разам 
із сваймі братамі -- шукальнікамі праў- 
ды й свабоды. 

Сакратар Кенэт Кітынг ад штату 
Нью-Ёрку 

Спадару Прэзыдэньце, імкненьне да 
свабоды спрычыніла вялікія канфлікты 
сярод народаў і дзяржаваў. Аднак, сама- 
вызначэньне ўсюды яшчэ застаецца ля- 
туценьнем. Згода на што-б там ні быле 
меншае абазначае накінутую філязофію 
й сыстэму, што здушваюць сабой нацыя- 
нальнае выяўленьне. Адзіны вынік гэ- 
тага -- патаптаньне чалавечае годнасьці 
й людзкога права. 

Мала які народ ведае пра гэта больш 
за Беларусаў, якім стагодзьдзямі адмаў- 
лялі права кіраваць сваю долю. 15-мілі- 
ённаму народу, які становіць сабой асоб- 
ную нацыянальную адзінку, задзіноча- 
ную культурнымі традыцыямі, мовай і 
гісторыяй змаганьня, стала адмаўляецца 
права на свабоду. Гісторыя паказвае яго- 
ныя цярпеньні... 

Урэшце, Беларусы здолелі пацьвер- 
дзіць сваю нацыянальную апрычонасьць: 
25 сакавіка 1918 г. іхныя кіраўнікі ўтва- 
рылі ўрад і абвесьцілі Беларускую На- 
родную Рэспубліку. Але гэтай Рэспублі- 
цы было суджанае кароткае існаваньне... 

Гэты народ, што перш паў ахвярай са- 
вецкае агрэсіі, добра знае шкодныя й 
жахлівыя мэтады камуністых. Нацыя- 
нальная незалежнасьць была адмоўле- 
ная, народ -- разагнаны. Спробы зама- 
цаваць свабоду былі пазьверску здуша- 
ныя... 

Сп. Прэзыдэньце, Беларусам не дазва- 
ляюць сьвяткаваць свой дзень незалеж- 
насьці. Але сяньня мы й іцмат іншых 
спыняемся й ушаноўваем гэтае наважа- 
нае змаганьне й сьмелы народ. Амэрыка 
стаіць перад усім сьветам, як увасаблень- 


(Заканчэньне на 4-ай бач.) 











сьвятымі як хрысьціянамі, так і мусульманамі 
й Жыдамі. Адно зь іх -- Сьвятыня Скалы, у 
сярэдзіне якое знаходзіцца скала, дзе Абрам 
зьбіраўся ахвяраваць свайго сына Ісаака. З тэ- 
тай-жа скалы, паводля паданьня, Магамэдузь- 
нёсься на неба. Пляц навокал гэтага храму 
даступны для немусульманаў толькі ў пэўныя 
гадзіны. Яшчэ ў той час, калі Англія кіравала 
Палестынай, часта здаралася, што фанатыкі- 


мусульмане забівалі людзей іншай веры на 


гэтым пляцы. Апрача таго, Жыды ўважаюць, 
што гэта тая самая скала, на якой Масей атры- 
маў Дзесяць Запаветаў. Жыдоў да гэтага мес- 
ца цяпер навет блізка не дапушчаюць. Адной- 
чы нейкі жыдоўскі прафэсар атрымаў дазвол 
ад ярданскага ўраду наведаць яго. Ён наняў 
чатырох асобаў, якія ўнесьлі яго ў гэтую сьвя- 
тыню, бо баяўся наступіць нагамі на такое 
сьвятое месца. З гэтай сьвятыняй мяжуе вы- 
сачэзная сьцяна, якая называецца «Сьцяна 
Плачу», У мінулым перад ёй зьбіраліся права- 
верныя Жыды, цалавалі яе й усеразамплакалі 
й галасілі з прычыны страты вялікае сьвятыні 
Салямона, якая была разбураная Рымлянамі 
ў 70-ым годзе пасьля нараджэньня Хрыста. 
Цяпер яны пазбаўленыя Арабамі й гэтай маг- 
чымасьці. І цікава, што турыстым не дазваля- 
юць фатаграфавацца, стоячы каля гэтай 
сьцяны (самую сьцяну фатаграфаваць дазво- 
лена!). 


Славутны Гэфсыманскі Сад знаходзіцца за 
сьценамі Ерузаліму, але зусім блізка ад яго. У 
садзе восем старых-старых аліўкавых дрэваў; 
дасьледнікі прыпушчаюць, што гэтыя самыя 
дрэвы расьлі ўжо ў той час, калі там маліўся 
Ісус Хрыстос. Сумлявацца ў гэтым цяжка, па- 
добных ствалоў -- такіх старых і такіх спа- 
рахнелых, на якіх, аднак, іцяпер растуць алі- 
вы, -- мы ніколі у жыцьці ня бачылі. 

Гэфсыманскі сад знаходзіцца ля падножжа 
Аліўкавай гары. Крыху вышэй стаіць вялікая 
й прыгожая праваслаўная царква Марыі Маг- 


далены, якая відаць на вялікую адлегласьць. 
На самай вяршыні гары стаіць царква Узьня- 
сеньня Хрыстовага. 


Дарога зь Ерузаліму ў Ерыхон ідзе празь 
вялікую гарыстую пустыню Юдэю. Адлег- 
ласьць паміж гэтымі гарадамі -- каля 40 кі- 
лямэтраў; падарозе ня сустрэлі ніводняга бу- 
дынку. Для аўтамабілістых яна досыць не- 
бясьпечна, бо поўная крутых паваротаў. Нехта 
навет пацікавіўся колькі іх. Выяўляецца, што 
хтосьці іх і запраўды палічыў: 180. Падарозе 
сустракалі шатры качаўнікоў. Звычайна неда- 
лёка ад іх можна было пабачыць стада авечак, 
гэтых неад'емных жывёлаў Сьвятой Зямлі. 
Мы й да гэтага часу ня можам зразумець, чым 
яны там жывяцца: расьліннасьці ня было ві- 
даць ніякай. 


Сяньня, можна сказаць, існуе два Ерыхо- 
ны: адзін стары, ад якога засталіся толькі 
рэшткі сьценаў, што абваліліся пры наблі- 
жэньні Жыдоў, якія йшлі з Эгіпту. Новы Еры- 
хон разьмешчаны крыху далей, ён мае кры- 
ніцу й таму выглядае сярод пустыні як ааза 
з трапічнымі фруктовымі дрэвамі. Тут-жа ба- 
чым і Гару Спакусы, на якой Хрыстос правёў 
40 сутак у посьце й малітве. 

На ўсход ад Ерыхону працякае рака Яр- 
дан, якая поўнасьцяй апраўдвае сваю гэбрэй- 
скую назву «ярдэн», што азначае «бурная». 
Паабапал яе расьліннасьць вельмі багатая: 
вербы, тамарыскі, алеандры. Вада мутнавата- 
жоўтага колеру. Рэчка гэтая ня так ведамая 
зь геаграфіі, як зь біблійнай гісторыі. Кіля- 
мэтраў восем ад таго месца, дзе яна ўпадае 
ў Мёртвае Мора, ёсьць брод. Тут адбыліся 
дзьве вялікія падзеі, што загачаткавалі но- 
вую эпоху: уваход Жыдоў у Абяцаную Зям- 
лю й хрост Ісуса Хрыста. 

Мёртвае Мора мае 17 кілямэтраў ушыркі й 
76 кілямэтраў удоўжкі. Вада вельмі насыча- 
ная соляй (215 грамаў на адзін літар), так што 
плаваць можна навет седзячы. Паблізу ня 


відаць ні птушак, ні зьвяроў. Рыба не пра- 
жыве ў гэтай вадзе й аднэй хвіліны, а таму 
гэта бадай адзінае мора, на якім ніколі не па- 
бачыш рыбацкіх лодак. На берагох няма амаль 
ніякай расьліннасьці, але хэмічныя багацьці 
мора вялікія: два мільярды тонаў калію й ня- 
зьлічоная колькасьць брому, магнэзію, суль- 
фату, мангану, кальцыю й г. д. Недалёка ад 
супрацьлеглага берагу можна пабачыць не- 
шта падобнае на скалу, што здалёк выглядае 
невялічкім абтокам. У гэтым месцы мора зу- 
сім плыткае: усяго якіх 3--4 мэтры, замест 
звычайных 400. Тут калісьці, даўным-даўно, 
былі гарады Садома й Гамора, якія гэтае мо- 
ра затапіла... 


Наведаньне Сьвятой Зямлі ня можа ўва- 
жацца поўным без наведаньня Віфлеему. Гэта 
вельмі сымпатычны невялікі гарадок, белыя 
будынкі якога здалёк нагадваюць поўдзень 
Італіі. Знаходзіцца ён усяго якіх 10 кілямэ- 
траў ад Ерузаліму, але найкарацейшая дарога 
да яго знаходзіцца на тэрыторыі Ізраэлю, так 
што даводзіцца рабіць вялікі аб'езд. Дарога 
гэтая адчыняецца толькі раз на год, на Ка- 
ляды, калі ў Віфлееме, над царквой Нара- 
джэньня запальваецца вялікая зорка. Царква 
падзеленая паміж рыма-каталікамі, Грэкамі 
й Армянамі. Па крутых сходах спушчаемся 
ўніз і апыняемся ў пячоры, дзе на падлозе, 
вакол бліскучай зоркі напісана палацінску: 
ТУТ НАРАДЗІЎСЯ ІСУС ХРЫСТОС АД 
ДЗЕВЫ МАРЫІ... 

Вярнуўшыся ў Ерузалім, мы яшчэ доўга 
блукалі па вузенькіх вуліцах. Адны куплялі 
сувэніры й паштоўкі, іншыя фатаграфавалі, 
жанчыны атакавалі крамы зь біжутэрыяй і 
каштоўнымі каменьнямі, але трымаліся мы 
ўсе хоць невялічкай групай, бо кажны баяў- 
ся заблудзіцца ў гэтым лябірынце падобных 
адна да другое вуліцаў і завулкаў. Да самага 
нашага ад'езду мы так і не навучыліся знахо- 
дзіць дарогу да свайго гатэлю. 


Як ведама, шмат цікавых бібілійных мес- 
цаў знаходзіцца на тэрыторыі Ізраэлю, але 
пабачылі мы іх некалькі дзён пазьней, калі 
зьведвалі гэтую краіну. 

Тут перадусім трэба прыгадаць Назарэт, дзе 
Хрыстое правёў сваё дзяцінства. Былі мы Ў 
пячоры, дзе жыла Сьвятая Сям'я, бачылі ка- 
лодзеж, каля якога Ўн гуляў. Наведалі Галі- 
лейскае возера, якое па сваёй прыгажосьці й 
цікавай трапічнай расьліннасьці па берагох 
ня ўступае вазёрам італьянскім. Былі і ў Кане 
Галілейскай, дзе адбыўся цуд ператварэньня 
вады ў віно на вясельлі бедных людзей, і там, 
дзе Хрыстос насыціў пяць тысяч асобаў пяцю 
хлебамі. Праяжджалі Капэрнаум, ад яго за- 
сталіся толькі руіны. З гэтага гораду паходзі- 
лі некаторыя вучні Хрыста (Пётр, Якуб), тут- 
жа адбылося некалькі цудаў. 


Пералятаючы зь Сьвятой зямлі ў Эгіпет, У 
нашым самалёце была мёртвая цішыня. Пад 
намі была гарыстая пустыня й нікому не ха- 
целася гаварыць. Аб чым кажны з нас ду- 
маў -- дагадацца няцяжка. Сусьветная гісто- 
рыя складаецца зь вялікага мноства падзеяў: 
войнаў, перамогаў, паразаў, адкрыцьцяў. І 
вось сярод гэтае безьлічы падзеяў, вялікіх і 
малых, ёсьць адна падзея ў сусьветнай гісто- 
рыі, якую нельга параўнаць да нічога паводля 
таго значэньня, якое яна мела ў жыцьці ча- 
лавецтва. Зь ёй змагаюцца, аб ёй спрачаюцца, 
яе намагаюцца выкрыць, як нешта, чаго ні- 
колі ня было. І тады здаецца дзіўным, што 
падзея, якое, на думку некаторых, быццам ня 
было, ужо дзьве тысячы год жыве ў памяці 
людзей. Ніхто, хіба, ня будзе пярэчыць, што 
стагодзьдзямі чалавецтва спалучала з наро- 
джаньнем, укрыжаваньнем і ўваскрошаньнем 
Хрыста нейкі асаблівы сэнс, бачыла ў ім сым- 
баль нечага бясконца вялікага, што мае бе- 
спасярэднае дачыненьне да жыцьця даслоўна 
кажнага чалавека. 


Б. В. і Г. Г. 

Угодні беларускай Незалежнасьці ў ЗША 


лежнасьці. Мы й рэшта вольнага сьвету 
павінны даць надзею й выказаць пад- 
трыманьне мужным Беларусам. Мы му- 
“сім працаваць і маліцца, каб прыйшоў 
дзень, калі гэты высакародны народ здо- 
лее адкрыта праводзіць у жыцьцё ідэю 
свабоды, вольны ад страху, уціску й ты- 
раніі. Да гэтага вялікага дня ня можа 
бязьдзеіць ніводзін запраўдны прыхіль- 
нік свабоды. 


Сэнатар Джэкоб Джэвіте ад Нью-Ёрку 


... У дзень угодкаў абвешчаньня неза- 
лежнасьці Беларусі мы йзноў прыгадва- 
ем бязупыннае мужнае змаганьне паня- 
воленых народаў за зялезнай заслонай. 
Гэтае змаганьне за незалежнасьць ўзды- 
маецца як штандар для ўсіх тых, хто ве- 
рыць у прынцыпы свабоды й асабістае 
годнасьці ды прыпамінае нам яшчэ раз 
пра пазбаўленьня волі паняволеныя на- 
роды, што зпынуліся па тым баку зя- 
лезнае заслоны. 


Кагрэсмэн Абрагам Малтэр зь Нью-Ёрку 


... Працягам стагодзьдзяў Расейцы ра- 
білі ўсё магчымае, каб асыміляваць Бе- 
ларусаў ды спрабавалі паказаць іх сьве- 
ту, як Расейцаў. Аднак, гісторыя паказ- 
вае, што Беларусы на сваёй бацькаў- 
шчыне стварылі асобную нацыянальную 
групу яшчэ задоўга да ўзьнікненьня ця- 
перашняе расейскае дзяржавы. У пачат- 
ку-ж найноўшае гісторыі Беларусь ста- 
лася часткай расейскае імпэрыі. 


Царскае расейскае панаваньне не ска- 
савала Беларусаў, як нацыянальную ад- 
зінку. Чым больш іх уціскалі расейскія 
валадары, тым больш Беларусы былі 
верныя сваім народным і нацыяналь- 
ным ідэялам ды імкнуліся да свае неза- 
лежнасьці, якую й здабылі ў 1918 г., ка- 
лі быў ськінуты царскі рэжым. 25 сака- 
віка таго году была абвешчаная Бела- 
руская Народная Рэспубліка із сталіцай 
у гістарычным месьце Менску. Неўзабаве 
пасьля гэтага рэспубліка была прызна- 
ная шмат якімі ўрадамі, і выглядала, што 
новая дзяржава здабудзе сувэрэннасьць 
у межах гістарычнае Беларусі. Нажаль, 
абвешчаная незалежнасьць ня ўтрыма- 
лася доўга. Расейскія камуністыя напалі 
й захапілі яе, а ў сакавіку 1921 году бе- 
ларуская незалежнасьць загінула зусім. 
Ад гэнага часу каля 10 міліёнаў Белару- 
саў жывуць пад прыгнятальніцкім са- 
вецкім рэжымам. Аднак, яны не зраклі- 
ся свае найвышэйшае мэты -- свабоды й 
незалежнасьці. На сваёй бацькаўшчыне, 
працуючы ў нявольніцкай, бадай неча- 
лавечнай сыстэме, яны прагна чакаюць 


на дзень вызваленьня й свабоды. 


У 41-я ўгодкі беларускага дня неза- 
лежнасьці спадзяваймася-ж на волю для 
Беларусі ды для ейнага свабодалюбнага 


народу. 


Кангрэсмэн Робэрт Мічэл 
із штату Ілінойс 


... Амэрыканскія грамадзяне беларус- 
кага паходжаньня ізноў задзіночваюцца 
зь Беларусамі вольнага сьвету ў вабхо- 
дзе гэтага найбольшага дня ў гісторыі 
беларускага народу, каб падтрымаць У 
беларускім народзе дух свабоды ды пад- 
бадзёрыць яго ў далейшым супраціве ка- 
муністычным валадаром, 

25 сакавіка 1918 г. беларускі народ аб- 
весьпіў свой край свабоднай і незалеж- 
най рэспублікай... У 1944 г. тэрыторыя 
Беларусі была йзноў акупаваная Расе- 
яй, і гяпер яна вядомая нам пад назовам 
Беларускай Савецкай Сацыялістычнай 
Рэспублікі. Аднак, толькі палавіна этна- 
графічнае тэрыторыі Беларусі была ўлу- 
чаная ў межы цяперашняе Беларускае 
рэспублікі. Рэшту Расея раздала народ- 
вым рэспублікам Польшчы, Летуве, 
Лацьвіі, Украіне і, пэўна-ж, прыдзяліла 
сабе. 

Аднак, расейскае панаваньне ня зьні- 
іччыла імкненьня да свабоды, што пала- 
нее ў сэрцы беларускага народу. Аж да 
нашых дзён ён выказвае сваё асуджэнь- 


нйнананннццнна ННАЦ ТАННІ Танна НН 


АД САКРАТАРЫЯТУ РАДЫ 
БЕЛАРУСКАЕ НАРОДНАЕ 
РЭСПУБЛІКІ 


Сакратарыят Рады Беларускай Народ- 
най Рэспублікі гэтаю дарогаю выказвае 
сваю падзяку ўсім арганізацыям, устано- 
вам і паасобным грамадзянам, якія на- 
даслалі ў ЛМрэзыдыюм і Сакратарыят 
Рады БНР павіншаваньні й пажаданьні 
з нагоды 41-ых угодкаў абвешчаньня не- 
залежнасьці Беларускае Народнае Рэ- 
спублікі. 

Сакратарыят Рады БНР 

Адвас Прэзыдыюму й Сакратарыяту 
Рады БНР: 

Вада ВМА 
Р. О. Вох ЗЗ 
УіНапераге ЗіаЧоп 
ВгосКіуп 11, Хеуў Уотк, б5А 


(Заканчэньне з 3-яй бачыны) 


не камуністычнае ідэялёгіі й панаваньня 
крамлёўскіх дэспатаў, спадзяючыся, што 
рана ці позна прыйдзе дзень, калі Ра- 
сейская імпэрыя разваліцца й ён здолее 
йзноў аднавіць сваю свабоду й палітыч- 
ную незалежнасьць у законных межах 
свае этнаграфічнае тэрыторыі. 

Я перакананы, іцто ўсе мы тут 
сяньня падзяляем спадзяваньні сваіх 
добрых амэрыканскіх грамадзянаў бела- 
рускага паходжаньня, што пэўнага дня 
іхныя сваякі й сябры будуць вольныя 
ад расейскіх путаў, каб цешыцца з пла- 
доў свабоды, так багатых у гэтых вялі- 


кіх Задзіночаных Штатах. 


Кангрэсмэн Эміліё Дэдэрыё з Канэк- 
тыкэту 


... Беларусы ведаюць, што яны стра- 
цілі сваю свабоду ў выніку новае формы 
расейскага імпэрыялізму. 

Сьвет бачыць два розныя сьвяткавань- 
ні. Адно -- зьдзеклівы фарс расейскіх 
камуністых на вуліцах Менску дзеля 
стварэньня ўражаньня энтузіязму й па- 
трыятычнае ляяльнасьці да Савецкага 
Саюзу (але ім гэта ня ўдасца, бо гэткія 
настроі не пераважаюць на Беларусі); 
другое -- выяўленьне запраўднага бела- 
рускага духу, якое паказвае сьвету, што 
Беларусы ня хочуць быць расейскай ма- 
рыянэткай... 

Беларусы, якія ахвяравалі родным до- 
мам, каб уцячы ад няволі й жыць у сва- 
бодных краёх, перасьцерагаюць нас ня 
дацца абдурыць сябе, але паказаць сьве- 
ту, і асабліва Расеі, што ўсе свабодныя 
народы падзяляюць надзею, што Бела- 
русь станецца йзноў вольным і незалеж- 
ным краем. 


Кангрэсмэн Пітэр Родыно Малодшы 
зь Нью-Джэрзы 


... Расейцы намагаліся выкараніць усе 
беларускія традыцыі й нацыянальныя 
асаблівасьці. Аднак, беларускі народ, Які, 
як нацыя, мае даўжэйшую гісторыю за 
самых Расейцаў, не адмовіўся й не за- 
быўся на сваю апрычонасьць ды заўсё- 
ды прагнуў адваяваць свабоду й неза- 
лежнасьць. Ён здабыў гэтую магчы- 
масьць у 1918 годзе. 

... Ад 1921 году свабодалюбныя й не- 
пакорныя Беларусы жывуць пад жорст- 
кім панаваньнем камуністычных Расей- 
цаў. Аднак, яны не пакінулі надзеі на 
свабоду й незалежнасьць, Яны ўсьцяж 
перахоўваюць гэты высакародны ідэял, і 
ў гэты дзень 41-х угодкаў іхнае незалеж- 
насьці я зычу ім сілы й вытрываласьці ў 


гэтым маральным і фізычным змаганьні. 


Багаслужба, урачысты сход, 
канцэрт 


Сакавіковыя сьвяткаваньні ў Нью-Ёр- 
ку, як штагоду, ладзіла ныюёркаўская 
акруговая ўправа БАЗА (старшыня сп. 
Я. Пазьняк) пры ўдзеле іншых аргані- 
зацыяў у нядзелю 22 сакавіка. У гэты 
дзень беларуская паўгадзінная радыё- 
вая перадача з радыястанцыі УУРОУУ 
была прысьвячаная 25 Сакавіку. 

Яго Высокапрэасьвяшчэнства Ўладыка 
Васіль у суслужэньні саборнага духавен- 
ства адслужыў у катэдральным саборы 
сьв. Кірылы Тураўскага ў Брукліне сьв. 
Літургію й Малебен Падзякі. На Літургіі 
й малебене быў прысутны вялікі прыя- 
цель Беларусаў кангрэсмэн зь Нью-Ёр- 
ку. сп. Фрэнсыс Дорн. 


Таго-ж дня, папаўдні, у залі «Стайвэн- 
сант Гай Скул» на 15-ай вуліцы ў Ман- 
гэтэне адбыўся ўрачысты сход з дакла- 
дам на тэму 25 Сакавіка праф. Ант. Ада- 
мовіча. 

Канцэртная праграма 
наступных нумароў: 


складалася з 


Мантаж «Бацькаўшчына» ў выканань- 
ні старэйшых вучняў беларускае іцколы 
БАЗА ў Нью-Ёрку пад кіраўніцтвам сп- 
ні Н. Орса. «Таўкачыкі», народны та- 
нед у выкананьні танцавальнага гуртка 
ЗБМА пад кіраўніцтвам сп-чны Алы 
Орса. Дэклямацыя Ларыскі Клінцэвіч. 
Дуэт «Хмаркі» камп. Алеся Карповіча на 
словы Ф. Багушэвіча ў выкананьні сп- 
ні Л. Маркоўскай і сп-чны К. Ярашэвіч. 
Верш «Ён уваскрос!» Н. Арсеньневай у 
выкананьні Ліды Рагулі. «Край красы» 
кампазытара Барысаўца на словы М. Ка- 
выля ды «У непагодны вечар» камп. Са- 
мохіна на словы М. Багдановіча ў вы- 
кананьні сп-чны Г. Орса. «Ваша зьмена», 
верш Н. Арсеньневай у вык. Юркі Ку- 
рылы. «Арыя Браніславы» камп. М. Ра- 
венскага (словы Ул. Дубоўкі) і «Вясна» 
камп. Гуно, словы ў перакладзе з фран- 
цускае Н. Арсеньневай, у выкананьні 
сп-ні Маркоўскай. «Фантазія на бела- 
рускія тэмы» камп. М. Куліковіча ў вы- 
кананьні праф. сп-ні Эльзы Зубковіч. 
Арыя «Выкрад із Сэралю» Моцарта й 
«Салавей» Аляб'ева у выкананьні сп- 
чны К. Ярашэвіч. «Мікіта» й «Лявоніха» 
ў выкананьні танцавальнага гуртка нью- 
ёркскага аддзелу ЗБМА. Хор БАЗА пад 
кір. сп-ра М. Тулейкі: «Я ад вас далёка» 
(муз. М. Куліковіча, словы Я. Купаль), 
«Ці у лузе», «Пайшоў Ясь наш на лу- 
жок» і «Песьня Каліноўцаў (муз. М. Ку- 
ліковіча, словы Н. Арсеньневае). 


Я. Запруднік 

Сакавіковае сьвята ў 


Яшчэ загадзя было абмеркавана й 
агульна пастаноўлена сьвяткаваць Вя- 
лікі Сакавік у нядзелю 5-га красавіка. 
Таксама загадзя быў запрошаны а. Ка- 
стусь Маскалік, які цяпер знайходзіцца 
ў Парыжы (заместа а. Л. Гарошкі). Ай- 
цец Маскалік прыбыў да нас яшчэ ў сы- 
боту 4-га красавіка. 

Назаўтра, у нядзелю, а гадзь. 11.15 у 
царкве сьв. Карля а. Маскалік адслу- 
жыў сьв. Літургію, на якой прысутні- 
чала шмат мясцовых Беларусаў зь іх 
дзеткамі ды заўсёды прыхільных да кас 
Украінцаў. Усім вельмі спадабалася ка- 
заньне а. Маскаліка, у якім ён спыніў- 
ся, з нагоды Крыжаноснае нядзелі, над 
важнасьцяй Крыжа-жыцьця, які да- 
дзены ўсім людзям, а асабліва нам, Бе- 
ларусам, і які мы аднак мусім церпялі- 
ва нясьці на нашых плячох, ведаючы, 
што Крыж заўсёды вядзе да перамогі 
дабра над злом і праўды над няпраў- 
даю. 

Пасьля абеду, а гадз. 15.30 зноў зыб- 
раліся ўсе ў вялікай залі мясцовае рату- 
шы на сьвяточную акадэмію. Тут зыш- 
лося яшчэ больш людзей як у царкве 
бо прыбылі і тыя, што з тых ці іншых 
прычынаў не маглі прысутнічаць на 
Службе Божай. 

Акадэмію акрыў старшыня мясцовае 
сэкцыі АБРФ (Аб'еднаньне Беларускіх 
Работнікаў у Францыі -- Рэд.) ды паклі- 
каў у ганаровы прэзыдыюм а. Маскалі- 
ка й старшыню мясцовай украінскай ар- 
ганізацыі сп. Гаўрыльца. 

Калі загучэлі тоны нашага рэлігійна- 
нацыянальнага гімну «Магутны Божа» 
-- усе прысутныя ўсталі. 

Пасьля адчытаньня надасланых пры- 
вітаньняў, у тым ліку сябры Ўправы на- 
шае сэкцыі -- сп. Юркі Гасьцеева, які 
нядаўна выехаў у ЗІЦА, старшыня на- 
шае сэкцыі сп. Б. Н. прачытаў абшыр- 
ны рэфэрат на тэму 25-га Сакавіка. Па- 
сьля рэфэрату ўсе прысутныя хвілінай 
маўчаньня ўшанавалі памяць нашых 
змагароў, што сваё жыцьцё аддалі за 
сьвятыя ідэялы 25 Сакавіка. 

Айцец Маскалік прывітаў ўсіх пры- 
сутных ды запэўніваў нас у правільна- 
сьці нашае справы ды канчатковай, мо- 


Ле Крэзо (Францыя) 


жа ўжо й хуткай, перамозе таго дабра 
над злом -- нашай перамозе. 

Шчыра вітаў нас таксама старшыня 
мясцовае ўкраінскае сэкцыі сп. Гаўры- 
лец, які вельмі правільна падчыркнуў 
важнасьць такіх, на першы пагляд зда- 
валася-б сьціплых, сьвяткаваньняў на- 
шых нацыянальных сьвятаў па эмігра- 
цыі. 

Другую частку ўрачыстасьці запоўні- 
лі дэклямацыі беларускіх патрыятыч- 
ных вершаў, дэклямаваных малым дзе- 
сяцігадовым Януком Рашкевічам, а так- 
сама й старэйшымі сябрамі. 

З прыемнасьцяй былі таксама праслу- 
ханыя з кружэлак нашыя нацыяналь- 
ныя й народныя песьні, якія вельмі спа- 
дабаліся прысутным на сьвяткаваньні 
Ўкраінцам. 

Старшыня сэкцыі падзякаваў усім 
прысутным за ўшанаваньне нашага на- 
цыянальнага сьнята, пасьля чаго ўсе 
адсьпявалі Беларускі Нацыянальны 
Гімн. 

Усе, большымі ці меншымі грамадка- 
мі, разыйшліся, і кажны панёс у сэр- 
цы веру ў перамогу нашае сьвятое 
справы, У зьдзейсьненьне вялікіх ідэя- 
лаў Вялікага Сакавіка. 


Б. Н. 
ана 
УВАГА! УВАГА! УВАГА! 


Адміністрацыя «Бацькаўшчыны» 
падае да ведама тым чытачом, якія 
з тых ці іншых прычынаў ня мо- 
гуць карыстаць з ганаровых па- 
слугаў нашых прадстаўнікоў і 
кальпартэраў, што газэту «Баць- 
каўшчыну», а таксама ўсе кніж- 
ныя выданьні «Бацькаўшчыны» 
можна атрымоўваць беспасярэдня 
з Адміністрацыі «Б-ны», пераслаў- 
шы адпаведную грашовую належ- 
насьць. Банкавае конта й цана 
падпіскі «Б-ны» стаіць пры зага- 
лоўку газэты. Цана кніжак, выда- 
дзеных выд. «Б-на», час-ад-часу 
падаецца на апошняй бачыне на- 
шае газэты. 

Адміністрацыя «Бацькаўшчыны» 





25 Сакавік 


Беларускае грамадзтва штату Вікто- 
рыя, так як і ў мінулыя гады, урачыста 
адсьвяткавала гадавіну абвешчаньня 
незалежнасьці Беларускае Народнае Рэ- 
спублікі. 

(Сёлета, зь ініцыятывы настаяцеля 
мэльбурнскай парахвіі БАПЦ, айца ар- 
хім. Мадэста, быў скліканы адумысло- 
Вы сход, дзеля абмеркаваньня Сакаві- 
ковага сьвята. Запросіны на сход былі 
высланыя шматлікім мэльбурнскім Бе- 
ларусам, бяз розьніцы палітычных паг- 
лядаў. На сходзе быў выбраны сьвяточ- 
ны камітэт на чале із сп. Я. Кудруком. 
Гэты камітэт распрацаваў даволі шыро- 
кую праграму сьвяткаваньня; было шмат 
пэсымістых, якія не хацелі верыць, што 
такую праграму можна зьдзейсьніць на- 
шымі сіламі. 

Сёлетнае сьвяткаваньне з гледзішча 
на каталіцкі Бялікдзень адбылося пазь- 
ней --. 5-га красавіка. 

Сьвяткаваньне пачалося ўрачыстым 
малебенам, які адслужыў а. архім. Ма- 
дэст. Людзей у царкву зьявілася ішшмат. 
Усе былі глыбока ўзрушаныя прыгожым 
прынагодным казаньнем айца Мадэста. 

Урачыстая акадэмія адбылася ў вялі- 
кай залі англіканскае царквы сьв. Яна 
на прадмесьці Мэльбурну Футскрай. 
Акадэмія пачалася адыграньнем аў- 
стралійскага нацыянальнага гімну, па- 
сьля чаго старшыня сьвяткавальнага 
камітэту сп. Я. Кудрук прывітаў гась- 
цей і прысутных на залі Беларусаў. 
Зьмястоўны рэфэрат, прысьвечаны га- 
давіне, прачытаў сп. У. Гірыс. 

Ад імя Кансысторыі Ўкраінскай Аўта- 
кефальнай Праваслаўнай Царквы вітаў 








25 САКАВІК 
У САДБУРЫ (КАНАДА) 


Сёлета, як і кажны год, беларус- 
кая калёнія гор. Садбуры ўрачыста ад- 
значыла 41-ю гадавіну абвешчаньня не- 
залежнасьці Беларускай Народнай Рэс- 
публікі. У суботу 28-га сакавіка ў Хар- 
вацкай Залі адбылася акадэмія, на якую 
зыбраліся амаль усе Беларусы гор. Сад- 
буры й разам з гасьцьмі запоўнілі да- 
волі абшырную залю. У гэтым годзе сю- 
ды прыбыла дэлегацыя з "Таронта ў 
складзе: а. прат. Міхаіл, настаяцель 
Прыходу БАПЦ у Таронта, сакратар Га- 
лоўнай Управы ЗБК і старшыня кана- 
дыйскага сэктару Рады БНР мер. А. 
Трыцук. 

Акадзмію адкрыў кароткай але вельмі 
зьмястоўнай і гарачай прамовай стар- 
шыня аддзелу ЗБК уў Садбуры сч. М. 
Буцко. Наступна з прывітаньнямі высту- 
пілі прадстаўнікі ад мясцовых украін- 
скіх арганізацыяў і ад Украінскай Пра- 
васлаўнай Царквы -- настаяцель мясцо- 
вага прыходу. Айцець прат. Міхаіл у 
сваёй прамове да прысутных гаварыў 
пра веру ў Бога й веру ў нашу Праўду. 
Ад канадыйскага Сэктару Рады БНР 
прывітаў прысутных сп. мгр. А. ГрыцуЕ. 
Ад Галоўнай Управы ЗБК прывітаў пры- 
сутных сакратар Гал. Управы, каторы 
таксама й адчытаў рэфэрат на тэму дня. 
Адсьпяваньнем Беларускага Нацыяналь- 
нага Гімну закончылася ўрачыстая част- 
ка сьвяткаваньня. Пасьля традыцыйным 
звычаем садбурцаў усім прысутным бы- 
ла пададзена вячэра й за сталамі вяліся 
сяброўскія гутаркі да поўначы. 

У нядзелю 29-га сакгвіка ў мясцовай 
Украінскай Праваслаўнай Паркве ў са- 
служэньні зь мясцовым настаяцелем а. 
прат. Міхаіл адслужыў Сьв. Літургію, 
на якой прысутнічыла амаль уся бела- 
руская калёнія ды дзе ўсе разам узь 
нясьлі малітвы да Ўсявышняга за нашу 
Бацькаўшчыну й наш Нарол. М. 








БЕЛАРУСКАЯ 
КАЛЬПАРТАЖНАЯ АГЕНЦЫЯ 


маена складзе наступныя выданьні: 
Міаі ЕедетоузКі: 
».Гаа Віаогцзкі“, ют У. 


Кніга мае 920 бачын, вялікага фар- 
мату 20х27 см, у цьвёрдай во- 
кладцы з каляровай абгорткай. У 
кнізе ёсьць 2000 беларускіх пе- 
сень: мілосныя, вясельныя, хрэсь- 
бінныя, калядныя, вялікодныя ды 
інш. Амаль палова песень мае но- 
ты, Тыраж кнігі 1500 экз. 

Не павінна быць ніводнага бела- 
рускага асяродку, які-б не набыў 
гэтую капітальную працу. Пад- 
рыхтоўваецца да выданьня том “І, 
у якім будзе зьмешчана далейшых 
2000 песень. Цана кнігі з кошта- 
мі перасылкі -- 11 дал. 90 ц. 

На складзе ёсьць таксама пэўная 
колькасьць экзэмпляраў у свой час 
рэзэнзаванае на бачынах «Б-ны» 
кнігі: 

Апбропу Віфагазоп: 
“Мо Ріасе ію І.ау Му Неад“. 
Цана 2 дал. 70 ц. 
Беларуская 
Кальпартажна Агеныя 








у Вікторыі 


Беларусаў мітрафорны пратаярэй а. Іван 
Віньніцкі, былы духоўны апякун мэль- 
бурнскіх праваслаўных Беларусаў, наш 
шчыры й адданы прыяцель, які ўжо тра- 
дыцыйна прысутнічае заўсёды на ўсіх 
нашых нацыянальных сьвятах. Ад імя 
Ўкраінскага Прадстаўніцтва на Аўстра- 
лію вітаў нас інж. Шэмет, ад імя УНРа- 
ды -- інж. Яворскі, ад імя Казацкага 
Прадстаўніцтва -- палкоўнік Лісенкаў. 

Мастацкая частка пачалася выступам 
беларускага царкоўнага хору пад кіраў- 
ніцтвам сп. А. К. Палілася цудоўная мэ- 
лёдыя песьні «Люблю наш край». Яшчэ 
ня сьціхлі тоны гэтае песьні, як на сцэ- 
ну завірухай высыпалася тры пары тан- 
цораў у нашай народнай вопратцы. ТГэ- 
та нашая ведамая «Лявоніха», Танцоры: 
Галіна й Ірэна Кудрук, Тамара й Янка 
Карп, Іван і Міколай Басарановічы. Яны 
не здарма атрымоўваюць іцмат доўга- 
трывалых воплескаў. Танец удаўся доб- 
ра, а заслуга ў гэтым ня толькі танцо- 
раў, але й іхняга настаўніка балетмай- 
стры сп. Карасёва, які за кароткі час 
патрапіў падрыхтаваць нашую моладзь 
да танцавальных выступаў. За гэта яму 
належыцца ад тутэйшага беларускага 
грамадзтва шчырая падзяка. 


Яшчэ раз на сцэну выступіў хор зь 
песьняй «Ой, ня кукуй, зязюленька». На 
асаблівую ўвагу заслугоўваюць прыем- 
ныя й прыгожыя галасы нашых мала- 
дых салістак -- Ірэны Кудрук і Тамары 
Карп. Пасьля выступу хору -- зноў на 
сцэне нашыя танцоры. Танец «Крыжа- 
чок», як і папярэдняя «Лявоніха», вык- 
лікаюць захапленьне й буру воплескаў. 


Пасьля кароткага перапынку была 
адыграная камэдыя «Зьбянтэжаны Саў- 
ка». Рэжысэр сп. А. Кадняк меў ня лёг- 
кую працу З нашымі аматарамі-арты- 
стымі -- сп. сп. Вольгай Кукель, У. Ак- 
сючыцам і Д. Кажурам. Людзі гэтыя ні- 
колі нічога супольнага із сцэнай ня мелі, 
Усё-ж, аднак, уўпорыстая праца й рэжы- 
сэра й артыстых-аматараў дала надзвы- 
чайныя вынікі. 

(Сёлетняе сьвяткаваньне -- гэта зва- 
ротны пункт у нашым грамадзкім і ку- 
льтурным жыцьці. Зьнікла нявера ў соб- 
скія сілы, Зьнік пэсымізм у людзей, 
зьявілася энэргія й энтузіязм да працы. 
Пэўна-ж, у ўдзельнікаў мастацкае ча- 
сткі былі некаторыя малыя недахопы, 
але яшчэ крыху працы й трэба верыць, 
што ў Мэльбурне будзе добры беларускі 
хор, добрыя танцавальныя й тэатраль- 
ныя групы. 


У сёлетнім сьвяткаваньні ўзяло ўдзел 
звыш 180 асобаў, лік, як на нашыя мэль- 
бурнскія абставіны даволі салідны. 


А. Маханеўскі 








НАШЫЯ ПРАДСТАЎНІЦТВЫ 


АНГЕЛЬШЧЫНА: 
Ме. АІеКзапаег І.азгак, 97 Мосге 
Рак Ва., Ііоп4са, 5. У. 6. 

АРГЕНТЫНА: 

Азосіасіса Віеіогоза еп Іа Астеп- 
Наа, СзПе Сотопе! бауоз 9877, 
Уаіепа АІзіпа, р-сіа Виепоз Айе5, 

АЎСТРАЛІЯ: 

Ме. А. УазЙепіа, 
Стоудав, Х. 5. УУ. 
МЕ. А. Магох, 109 Мосітізоп Ва., 
Мідапа Тсуасіоп, У. А. 
Ме. М. Мікап, 14 Эіееі! 
Зроізууоод--Ме!Боцтае, Уіе. 
Ме. “УУ. Акауйу, 80 Таріеу Ні 
Ва., Воуа! Ра:К, 5. А. 

БРАЗЫЛІЯ: 

Ме. С. СітаіеісуК, Ртаза 
Тігі4епіе5, СигіНБя -- Рагапа. 

ЗАДЗІНОЧАНЫЯ ШТАТЫ: 
Міз. І. ВіеІепіз, 9042 “У. 5:. Раі 
Ауе., СВісаго 47, ІІ. 

Мі, В. Рашіохіс, 305 Ноч ч 
ЗЕ, Меў Вгцозуіс, М. ў. 

М. ОІ. Рапіес, 814 Втауюп Ауе., 
СІеуеіааа 13, Обіс. 

КАНАДА: 

Ме. К. АКаіа, 57 Віуегааіе Ауе., 
Тотопію, Опі, 

ФРАНЦЫЯ: 

Юпіда (е5 ТтауаШешз Віёіогизвіепя 
еп Ётапсе, 28, гае Зе МопіоІсл, 
Рагіз 9. 

Ме. “У. КазаіеІаа, 33 гае КІерег, 

Моцуачх (Мог). 


ДЫЙ 


Беларускі тыднёвік палітыкі, культуры 
й грамадзкага жыцьця. 

Выдавец: Уладзімер Бортнік 
РЭДАГУЕ КАЛЕГІЯ 


Артыкулы, падпісаныя прозьвішчам 
або ініцыяламі аўтара, не заўсёды выра- 
жаюць пагляды Рэдакцыі. Незамоўленыя 
рукапісы назад не зварочваюцца. Рэдак- 
цыя адказвае на лісты толькі пасьля 
далучэньня паштовае маркі або міжна- 
роднага паштовага купону. 


